

## राजभाषा प्रभाग

### 1. गठन :

संविधान में हिन्दी को राजभाषा का दर्जा प्रदान किया गया है। भारत सरकार की राजभाषा नीति के अनुपालन एवं कार्यान्वयन तथा विभिन्न दस्तावेजों के अनुवाद कार्य के लिए मानव संसाधन विकास मंत्रालय में राजभाषा प्रभाग का गठन किया गया है। यह प्रभाग मंत्रालय के दोनों विभागों अर्थात् उच्चतर शिक्षा विभाग तथा स्कूल शिक्षा एवं साक्षरता विभाग के अनुभागों तथा इन विभागों के अधीन कार्यालयों, विश्वविद्यालयों, संस्थानों में सरकार की राजभाषा नीति का अनुपालन एवं मानीटरन करने के साथ-साथ दोनों विभागों के अनुभागों, एकक तथा वरिष्ठ अधिकारियों के कार्यालयों से अनुवाद के लिए प्राप्त होने वाली सामग्री का अनुवाद भी करता है।

### 2. संरचना :

राजभाषा प्रभाग, उच्चतर शिक्षा विभाग के भाषा ब्यूरो के अंतर्गत आता है। मंत्रालय के राजभाषा प्रभाग में इस कार्य को देखने के लिए निदेशक(रा.भा.) के नेतृत्व में 4 सहायक निदेशक तथा उनके अधीन 16 अनुवादक तथा अन्य सहायक स्टाफ है।

नाम	पदनाम	कार्यालय	दूरभाष (कार्यालय)
श्री नरेश कुमार	निदेशक (रा.भा.)	राजभाषा प्रभाग	23388389

### 3. समितियां :

#### i. हिन्दी सलाहकार समिति :

मानव संसाधन विकास मंत्रालय के दिनांक 28 जनवरी, 2010 के संकल्प संख्या 11011-7/2007-रा.भा.ए. के अंतर्गत मानव संसाधन विकास मंत्रालय की हिन्दी सलाहकार समिति का पुनर्गठन किया गया है। मानव संसाधन विकास मंत्री जी इस समिति के अध्यक्ष हैं। इस समिति का गठन, कार्य क्षेत्र इत्यादि हेतु कृपया संकल्प देखें।

#### ii. विभागीय राजभाषा कार्यान्वयन समिति :

मंत्रालय में विभागीय राजभाषा कार्यान्वयन समिति का गठन किया गया है। मंत्रालय के दोनों विभागों के समन्वयकर्त्ता अवर सचिव/अनुभाग अधिकारी इस समिति के सदस्य हैं। संयुक्त सचिव (प्रशासन एवम् भाषाएं) की अध्यक्षता में विभागीय राजभाषा कार्यान्वयन समिति की बैठकें प्रत्येक तिमाही में नियमित रूप से आयोजित की जाती हैं।

### 4. कार्य :

i. अनुवाद-पक्ष : संपूर्ण मंत्रालय के दोनों विभागों से निर्गत होने वाली सामग्री का अंग्रेजी से हिन्दी तथा विलोमतः अनुवाद कार्य।

ii. कार्यान्वयन पक्ष : मानव संसाधन विकास मंत्रालय के दोनों विभागों तथा इन विभागों के अधीन सभी विश्वविद्यालयों, कार्यालयों, निकायों आदि में राजभाषा के संबंध में संविधान में निहित प्रावधानों यथा राजभाषा अधिनियम तथा इसके अधीन बनाए गए राजभाषा नियमों तथा एतद्विषयों का अनुपालन सुनिश्चित करना।

मंत्रालय का राजभाषा प्रभाग मंत्रालय के दोनों विभागों के सभी अनुभागों से प्रत्येक तिमाही में रिपोर्ट प्राप्त करता है और संकलित करने के पश्चात् राजभाषा विभाग को भेजता है।

5. राजभाषा एकक द्वारा निष्पादित किए जाने वाले कुछेक महत्वपूर्ण कार्य :-

i. राजभाषा अधिनियम की धारा 3(3) का अनुपालन :

मंत्रालय द्वारा इसका पूर्णतः पालन सुनिश्चित किया जाता है। राजभाषा एकक इस पर पूर्ण निगरानी रखता है।

ii. कार्यालयों को अधिसूचित करना :

मानव संसाधन विकास मंत्रालय के दोनों विभाग राजभाषा नियम 10(4) के अंतर्गत अधिसूचित हैं। वर्ष 2005-09 के दौरान मंत्रालय द्वारा कुल 692 कार्यालयों, संस्थानों, विश्वविद्यालयों, केन्द्रीय विद्यालयों तथा नवोदय विद्यालयों को अधिसूचित किया गया।

iii. मंत्रालय द्वारा कार्यालयों का राजभाषा निरीक्षण :-

राजभाषा विभाग द्वारा प्रत्येक वर्ष जारी वार्षिक कार्यक्रम में राजभाषा निरीक्षण के लिए निर्धारित लक्ष्य के अनुसार कार्यालयों का राजभाषा निरीक्षण किया जाता है। मंत्रालय द्वारा वर्ष 2009-10 के दौरान (फरवरी, 2010 तक) 'क' क्षेत्र में 14 कार्यालयों, 'ख' क्षेत्र में 4 कार्यालयों; तथा 'ग' क्षेत्र में 13, कुल 31 कार्यालयों का राजभाषा निरीक्षण किया गया। विगत दो वर्षों से अब मंत्रालय द्वारा संयुक्त सचिव स्तर पर कार्यालयों के राजभाषा निरीक्षण किए जाने लगे हैं।

iv. संसदीय राजभाषा समिति द्वारा निरीक्षण :

समय-समय पर संसदीय राजभाषा समिति मंत्रालय के विभिन्न कार्यालयों का निरीक्षण करती है। अभी हाल में समिति ने नवोदय विद्यालय समिति, दिल्ली, भारतीय प्रबंध संस्थान, बंगलोर, जवाहर नवोदय विद्यालय, नासिक तथा राष्ट्रीय बाल भवन, नई दिल्ली का निरीक्षण किया है।

v. हिन्दी पखवाड़ा :

मंत्रालय में प्रत्येक वर्ष हिन्दी पखवाड़े का आयोजन किया जाता है तथा विभिन्न प्रतियोगिताओं का आयोजन किया जाता है।

वर्ष 2009 में इस अवसर पर दोनों विभागों के प्रतिभागियों के लिए निबंध लेखन, टिप्पण-प्रारूपण, कविता पाठ, हिन्दी सुलेख तथा वाद-विवाद प्रतियोगिताओं का आयोजन किया गया। पुरस्कार वितरण समारोह दिनांक 12.01.2010 को आयोजित किया गया। इन प्रतियोगिताओं में दोनों विभागों से 112 प्रतिभागियों ने भाग लिया। माननीय सचिव, उच्चतर शिक्षा द्वारा अपने कर कमलों से 53 विजेताओं को नकद पुरस्कार एवं प्रमाण-पत्र प्रदान किए गए। कृपया इस अवसर के कुछेक चित्र भी देखें।

v. हिन्दी कार्यशाला :

मंत्रालय में समय-समय पर हिन्दी कार्यशालाओं का आयोजन किया जाता है। वर्ष 2009 में दिनांक 22/09/2009 को हिन्दी कार्यशाला का आयोजन किया गया।

6. विविध

मंत्रालय के प्रवेश-द्वार पर दिनांक 14 मार्च, 2008 से प्रतिदिन "आज का शब्द" लगाया जा रहा है। 1 अप्रैल, 2009 से फरवरी, 2010 तक कुल 201 शब्द लगाए गए हैं।

7. राजभाषा संगोष्ठी

मंत्रालय द्वारा दिनांक 05.11.2009 को अखिल भारतीय राजभाषा संगोष्ठी का आयोजन किया गया। संगोष्ठी का उदघाटन माननीया राज्य मंत्री जी द्वारा किया गया। इस संगोष्ठी में मानव संसाधन विकास मंत्रालय के दोनों विभागों के अधीन कार्यालयों/विश्वविद्यालयों/संस्थानों के अधिकारियों तथा कर्मचारियों ने भाग लिया।

8. अधीनस्थ कार्यालयों में राजभाषा प्रगति :

मंत्रालय के अधीनस्थ कार्यालयों/विश्वविद्यालयों से प्राप्त तिमाही प्रगति रिपोर्टों, राजभाषा कार्यान्वयन समिति की बैठकों के कार्यवृत्तों की समीक्षा के आधार पर राजभाषा हिन्दी के प्रयोग में वृद्धि हेतु उपचारात्मक सुझाव देना।

कुछेक सुझाव निम्नानुसार हैं :-

- i. पुस्तकालय की वेबसाईट के मुख पृष्ठ पर प्रति दिन एक शब्द हिन्दी का डालना;
- ii. प्रत्येक संकाय-वार 50 ऐसे शब्द चिन्हित करना, जिनका उपयोग छात्रों के विषयवार अध्ययन में अधिकतम् हो;
- iii. पुस्तकालय में हिन्दी का अलग खण्ड बनवाना तथा हिन्दी पुस्तकों को मुख्य स्थान पर रखना;
- iv. हिन्दी पुस्तकों की सुलभता सुनिश्चित करना;

- v. पुस्तकालय के सूचना पट्ट पर हिन्दी पुस्तकों का नाम तथा उनके लेखकों का नाम प्रदर्शित करना;
- vi. "आज का शब्द" योजना लागू करना;
- vii. कार्यालय के कामकाज में प्रयुक्त होने वाले 100-150 शब्दों की सूची बनाना; तथा
- viii. राजभाषा के प्रयोग को प्रेरित करने की दृष्टि से हिन्दी में अनेक सद्विचार, महापुरुषों की उक्तियां, Divine Thoughts के उद्धरण कार्यालय के नोटिस बोर्ड पर लगाना।
- xi. मंत्रालय के अधीन सभी कार्यालयों, विश्वविद्यालयों आदि से अनुरोध किया गया है कि वे अपने-अपने शहर में गठित नगर राजभाषा कार्यान्वयन समिति की सदस्यता ग्रहण करें। कृपया संबंधित परिपत्र देखें।

9. कम्प्यूटरों पर द्विभाषी फॉन्ट :

मंत्रालय के सभी कम्प्यूटरों में हिन्दी फॉन्ट उपलब्ध कराए गए हैं।

10. माननीय प्रधान मंत्री जी की अध्यक्षता में केन्द्रीय हिन्दी समिति की बैठक होती है। माननीय मानव संसाधन विकास मंत्री इस समिति के सदस्य हैं।

11. पत्रिका :

मंत्रालय के राजभाषा प्रभाग की "शिक्षायण" नामक पत्रिका का आगामी अंक प्रकाशन के अंतिम चरण में है। पत्रिका में मानव संसाधन विकास मंत्रालय के दोनों विभागों तथा इन विभागों के अधीन कार्यालयों/संस्थानों/विश्वविद्यालय में कार्यरत कार्मिकों की रचनाओं को स्थान दिया गया है।